

இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 12.05.2026

## முதல் மாற்றம் தமிழுக்கு அவமானம்!

முதல் நாளிலேயே தமிழ்த் தாயின் முகத்தில் கரியைப் பூசியுள்ளனர்!

ஆட்சி அமைக்கும் பெரும்பான்மையை பெறாத த.வெ.க.என்ற கட்சி, தி.மு.க. கூட்டணியில் இடம்பெற்றுள்ள கட்சிகளின் தயவில் ஆட்சியை அமைத்துள்ளது. தனிப் பெரும்பான்மை இல்லாத கட்சி அரசின் முதலமைச்சராக விஜய் பொறுப்பேற்றுள்ளார். முதல் கோணல் முற்றும் கோணல் என்பதைப் போலவே, பதவியேற்பு விழாவிலேயே, அவர் நடத்தப் போகும் ஆட்சியின் இலட்சணம் பல் இளித்துவிட்டது.

பதவியேற்பு விழாவின் தொடக்கத்தில் வந்தே மாதரம் பாடப்பட்டுள்ளது. அதன் பிறகு தேசிய கீதம் பாடப்பட்டுள்ளது. மூன்றாவதாக தமிழ்த்தாய் வாழ்த்து பாடப்பட்டுள்ளது. தமிழை மூன்றாவது இடத்துக்குத் தள்ளி வைத்து தனது பதவியேற்பு விழாவை நடத்தி இருக்கிறார் விஜய். ஆளுநரின் அஜெண்டாவுக்கு விஜய் தலையாட்டி இருக்கிறார்.

அரசு விழாவின் தொடக்கத்தில் தமிழ்த்தாய் வாழ்த்தும், விழாவின் முடிவில் தேசிய கீதமும் பாடுவதுதான் தமிழ்நாட்டின் சட்டம். அந்தச் சட்டத்தை மீறி இருக்கிறது த.வெ.க. ஆட்சி.

'மனோன்மனியம்' தீட்டிய சுந்தரனார் (1855-1897) எழுதிய 'நீராகும்' பாடலைத் தமிழ்த்தாய் வாழ்த்தும் பாடலாக அரை நூற்றாண்டுக்கு முன் அரசாணையாக ஆக்கினார் தலைவர் கலைஞர். அந்தப் பாடலை தமிழ்நாட்டு மாநிலப் பாடலாக அரசாணை வெளியிட்டார், திராவிட மாதல் முதலமைச்சர் மு.க.ஸ்டாலின்.

தமிழ்த்தாயை வாழ்த்துவது என்பது ஒரு சடங்கு - சம்பிரதாயமாக அல்ல, உள்ளார்ந்த ஈடுபாட்டுடன் செய்யப்பட வேண்டியது என்று நினைத்து இன்னொரு அரசாணையையும் திராவிட மாதல் ஆட்சி வெளியிட்டது. தமிழ்த்தாய் வாழ்த்தும் பாடலை இசைத்தட்டு மூலமாக ஒலிப்பதை விட - உரிய பயிற்சி பெற்றவர்களைக் கொண்டு பாட வேண்டும் என்பதுதான் அந்த உத்தரவு.

ஆளுநர் ஆர்.என்.ரவிக்கும், முதலமைச்சர் மு.க.ஸ்டாலின் அவர்களுக்கு மாண மோதலே தமிழ்த்தாய் வாழ்த்தும் பாடலுக்காகத்தான் வந்தது. நீகழ்ச்சியின் தொடக்கத்தில் தமிழ்த்தாய் வாழ்த்தும் பாடலை பாடக் கூடாது, தேசிய கீதம்தான் பாட வேண்டும் என்று அடம் பிடித்தார் ரவி. அதனை இறுதி வரை மு.க.ஸ்டாலின் அவர்கள் ஏற்கவில்லை. இதற்காகவே சட்டமன்றத்தில் உரையை வாசிக்காமல் போனார் ரவி. இதுபோன்ற கடந்த கால அரசியல் செயல்பாடுகள் எதையும் அறியாமல், மக்குத் தனமாக ஆளுநர் மாளிகைக்குத் தலையாட்டி இருக்கிறது புதிய அரசு.

தமிழ்நாடு அரசு பதவி ஏற்பு விழாவில் 'வந்தேமாதரம்' பாடலுக்கு முதலிடம் வழங்கி, தமிழை மூன்றாம் நிலையில் வைத்தது மரபை மீறிய செயல். சட்டத்தை மீறிய செயல். தமிழை மீறிய செயல். தமிழை அவமானப்படுத்தும் செயல். த.வெ.க. ஆட்சியை ஆதரிக்கும் கட்சிகளும் இந்தச் செயலை கடுமையாகக் கண்டித்துள்ளார்கள்.

மேற்கு வங்கத்தில் பா.ஜ.க. ஆட்சி பதவியேற்கும் போது கூட அங்கு 'வந்தே மாதரம்' ஒலிக்கவில்லை. அது பா.ஜ.க. அரசு. அங்கேயே 'வந்தே மாதரம்' இல்லை. தமிழ்நாட்டில் எதற்காக ஒலிக்க வேண்டும்? 'வந்தே மாதரம்' எழுதியவர் வங்கத்துக்காரர். அவர்கள் மாநிலத்திலேயே அது ஒலிக்கவில்லை. தமிழ்நாட்டில் எதற்காக ஒலிக்க வேண்டும்? இதை முதலமைச்சர் விஜய்க்கு யாராவது சொன்னார்களா?

'வந்தேமாதரம்' பாடல் மதச்சார்பற்ற பாடல் இல்லை என்பதால் அது தேசிய கீதமாக இருக்க முடியாது என விடுதலை இயக்கக் காலத்திலேயே தீர்மானிக்கப்பட்டது. அண்ணல் காந்தியடிகள் 'வந்தே மாதரம்' பாடலை ஏற்பதற்கு மறுத்து விட்டார். 1937இல் காங்கிரஸ், இப்பாலில் இடம் பெற்ற இல்லாமிய எதிர்ப்புக் கருத்துகளை ஏற்க மறுத்து விட்டது. தேசிய கீதமாகக் முடியாது என்று கூறி விட்டது.

முஸ்லிம் மன்னர்கள் ஆட்சியை ஆயுதம் தாங்கிய போர் மூலம் ஒழித்து விட்டு, இந்த - ஆங்கிலேய ஆட்சியை உருவாக்க இந்தக்கள் ஆயுதம் ஏந்த வேண்டும் என்பதே நாவலின் மையமான கருத்து. சத்யானந்தா என்ற கதை நாயகன், இந்து இளைஞர்களைத் தீரட்டுப்போது, அந்த கதாநாயகன் பாடும் பாடலே 'வந்தே மாதரம்'. ஆங்கிலேயர்களை அரவணைத்து, இசுலாமியர்களை வெறுக்கும் கருத்துகளைக் கொண்டது தான் அந்த நூல். அதனால்தான் 'வந்தே மாதரம்' பாடல் பா.ஜ.க.வுக்கு இனிக்கிறது.

பிரதமர் மோடி அரசு 'வந்தே மாதரம்' பாடலைப் பாட வேண்டும் என கட்டாயப்படுத்தியது. இது தொடர்பான விவாதத்தில் கலந்து கொண்டு நாடாளுமன்றத்தில் தி.மு.க. துணைப் பொதுச்செயலாளர் ஆ.ராசா அவர்கள் வரலாற்றுச் சிறப்புமிக்க உரையை ஆற்றினார்.

"இந்து - இசுலாமியர் பிரிவினைக்கு வித்திடுவது இந்தப் பாடல். இந்தப் பாடலை இசுலாமியர் பாடக்கூடாது என்று சொல்லப்பட்டது. சுதேசிய இயக்கத்தில் இசுலாமியருக்கு இடமில்லை என்று உறுதி செய்யப்பட்டது. அந்த நூல் இசுலாமியர்களுக்கு எரிச்சல் உண்டாவதாகவே உள்ளது என்று நேதாஜி சுபாஸ் சந்திர போஸ் சொல்லி இருக்கிறார். 'வந்தே மாதரம்' பாடல் இசுலாமியர்களை காயப்படுத்துவதாக இருக்கிறது என்று சொன்னவர் தாசூர். பாடலின் சில பத்திகளில் கவிதை அழகும் நயமும் தெரிந்தாலும் அதை பொது இடங்களில் நிகழ்ச்சிகளில் பயன்படுத்துவதை அனுமதிக்க முடியாது என்றார் தாசூர். இப்பாடலை பயன்படுத்தக் கூடாது என்று இறுதி முடிவெடுத்தவர் அண்ணல் காந்தி. இசுலாமியர்களை இரண்டாம் தரக் குடிமக்களாக்கி இந்த தேசத்தை 'இந்து ராஷ்டிரம்' என்று அறிவிப்பதுதான் மோடியின் கனவு" என்று பேசினார் ஆ.ராசா. இந்த அரசியல் அடிப்படை அறிவு ஏதுமில்லாமல் 'வந்தே மாதரத்துக்கு' தலையாட்டி இருக்கிறது த.வெ.க. ஆட்சி.

தமிழ்த்தாய் வாழ்த்தை மூன்றாவது இடத்துக்குத் தள்ளியது, தமிழுக்கு இழைக்கப்பட்ட அவமானம். 'வந்தே மாதரம்' பாடலை அனுமதித்தது மத நல்லிணக்கத்துக்கு எதிரானது ஆகும். முதல் நாளில் இரண்டு மாவெரும் பிழைகளைச் செய்துள்ளது த.வெ.க. அரசு.



கழகத் தலைவர் மு.க.ஸ்டாலின் அவர்களை, அவரது இல்லத்தில் நேற்று (11.5.2026) முதலமைச்சர் ச.ஜோசப் விஜய் சந்தித்து வாழ்த்தும் பெற்றார். புதிய முதல்வருக்கு கழகத் தலைவர் அவர்கள் பொன்னாடை அணிவித்து வாழ்த்தினார். சட்டமன்ற எதிர்க்கட்சித் தலைவர் - கழக இளைஞர் அணிச் செயலாளர் உதயநிதி ஸ்டாலின் அவர்கள் உடனுள்ளம்.

## எதிர்க்கட்சித் தலைவராகப் பொறுப்பேற்றுள்ள உதயநிதி ஸ்டாலினுக்கு - ஜவாஹிருல்லா வாழ்த்து!

சென்னை, மே 12 - எதிர்க்கட்சித் தலைவராக பொறுப்பேற்றுள்ள உதயநிதி ஸ்டாலினுக்கு எனது மனமார்ந்த வாழ்த்துகளைத் தெரிவித்துக் கொள்கிறேன்.

இளைஞர்களின் எதிர்பார்ப்புகளையும், தமிழ்நாட்டின் ஜனநாயக மற்றும் சமூகநீதி அரசியலின் மரபையும் பிரதிபலிக்கும் வகையில் அவர் இந்தப் பொறுப்பை சிறப்பாக



நிறைவேற்றுவார் என்ற நம்பிக்கை மக்களிடையே நிலவுகிறது. மிக முக்கிய

மானதொரு காலத்தில் மூன்று மதச்சார்பற்ற ஜனநாயகப் பண்புகளை உறுதியாக முன்னெடுத்து செல்லும் எதிர்க்கட்சித் தலைமையை அவர் வழங்குவார் எனவும் நம்புகிறேன். அவரது புதிய பொறுப்பில் சிறப்பாகச் செயல்பட்டு தமிழ்நாட்டு மக்களின் நலனுக்காக தொடர்ந்து பாடுபடும் வாழ்த்துகளே என்று கூறினார்.

சட்டப்பேரவையில் மக்களின் குரலாக செயல்பட்டு, ஆளும் அரசின் தவறுகளை சுட்டிக்காட்டி, பொதுமக்களின் பிரச்சினைகளுக்கு வலுவான குரல் கொடுப்பார் என்பது உறுதி. திராவிட இயக்கத்தின் கொள்கைகள், சமூகநீதி, மாநில உரிமைகள்

## ஆட்சி மாறிய முதல் நாளே த.வெ.க.வினர் அராஜகம்! திருச்செங்கோடு வடக்கு ஒன்றியச் செயலாளர் வட்டூர் ஜி.தங்கவேல் வீடு புகுந்து தாக்குதல்!

### மாவட்டக் கழகப் பொறுப்பாளர் கே.எஸ்.மூர்த்தி கண்டனம்: இன்று ஆர்ப்பாட்டம்!

நாமக்கல், மே 12 - நாமக்கல் மேற்கு மாவட்டக் கழகப் பொறுப்பாளரும், முன்னாள் சட்டமன்ற உறுப்பினருமான கே.எஸ்.மூர்த்தி வெளியிட்டுள்ள அறிக்கையில் கூறியிருப்பதாவது: -

நாமக்கல் மேற்கு மாவட்டம் திருச்செங்கோடு வடக்கு ஒன்றிய தி.மு.க. செயலாளராக செயல்பட்டு வருபவர் வட்டூர் ஜி.தங்கவேல் இவர் வட்டூர் தண்ணீர் பந்தல்பாளையம் பகுதியில் வசித்து வருகிறார். இந்நிலையில் அதே பகுதியைச் சேர்ந்த தவெக



நிர்வாகிகளான தங்கராசு, கந்தசாமி மற்றும் திருச்செங்கோடு பகுதியைச் சேர்ந்த அஜித் ஆகியவர்களை நேற்று முன்தினம் (10.05.2026 - ரூயிற்றுக் கிழமை) இரவு சுமார் 10 மணியளவில் நடந்து முடிந்த தேர்தல் பணி முன் விரோதம் காரணமாக திருச்செங்கோடு வடக்கு

ஒன்றிய தி.மு.க. செயலாளர் வட்டூர் ஜி.தங்கவேல் வீட்டிற்குச் சென்று தகராறு செய்து தாக்குதல் செய்து கொடுக்கப்பட்டது. மிக முக்கிய

பதவியேற்ற அதே நாளில், அவரது கட்சியினர் வீடு புகுந்து தாக்குதல் நடத்தி அராஜகத்தில் ஈடுபட்டிருப்பது கடும்கண்டனத்திற்குரியது.

அரசியல் வெறியுடன் செயல்பட்ட இந்த சம்பவத்தில் தொடர்புடைய தங்கராசு, கந்தசாமி, அஜித் ஆகியோர்மீது கடும்கண்டனம் தெரிவித்துக் கொள்ளுகிறேன். அந்த தாக்குதல் வலுவான கண்டனத்தை வெளியிடும் வகையில் தகுந்த நடவடிக்கை எடுக்க வேண்டும் என கே.எஸ்.மூர்த்தி கேட்டுக் கொண்டுள்ளார்.

மேலும் இத்தாக்குதலை கண்டித்து, தாக்குதலில் ஈடுபட்டவர்களை கைது செய்யாததைக் கண்டித்து

மற்றும் மதச்சார்பற்ற ஜனநாயகப் பண்புகளை உறுதியாக முன்னெடுத்து செல்லும் எதிர்க்கட்சித் தலைமையை அவர் வழங்குவார் எனவும் நம்புகிறேன். அவரது புதிய பொறுப்பில் சிறப்பாகச் செயல்பட்டு தமிழ்நாட்டு மக்களின் நலனுக்காக தொடர்ந்து பாடுபடும் வாழ்த்துகளே என்று கூறினார்.

செயல்பட்ட இந்த சம்பவத்தில் தொடர்புடைய தங்கராசு, கந்தசாமி, அஜித் ஆகியோர்மீது கடும்கண்டனம் தெரிவித்துக் கொள்ளுகிறேன். அந்த தாக்குதல் வலுவான கண்டனத்தை வெளியிடும் வகையில் தகுந்த நடவடிக்கை எடுக்க வேண்டும் என கே.எஸ்.மூர்த்தி கேட்டுக் கொண்டுள்ளார்.

மேலும் இத்தாக்குதலை கண்டித்து, தாக்குதலில் ஈடுபட்டவர்களை கைது செய்யாததைக் கண்டித்து

## 8 நாட்களில் என்ஜினீயரிங் படிப்பு கலந்தாய்வுக்கு 90 ஆயிரம் விண்ணப்பங்கள் பதிவு! ஜூன் 2-ந் தேதி கடைசி நாள்!

சென்னை, மே 12 - கடந்த 8 நாட்களில் என்ஜினீயரிங் படிப்பு கலந்தாய்வுக்கு 90 ஆயிரம் விண்ணப்பங்கள் பதிவு செய்யப்பட்டுள்ளது. இயக்ககம் தெரிவித்துள்ளது.

தாய்வு என்ஜினீயரிங் படிப்பு கலந்தாய்வுக்கு ஆன்லைன் விண்ணப்பப் பதிவு கடைசி 3ந்தேதி முதல் தொடங்கி நடைபெற்று வருகிறது. பிளஸ் 2 தேர்வை முடித்த மாணவ, மாணவிகள்

போட்டியிட்டு போட்டு விண்ணப்பித்து வருகின்றனர். அதன்படி, முதல் நாளில் 8,500 விண்ணப்பங்கள் பதிவு செய்யப்பட்டு நேற்று முன்தினம் சுமார் 9 ஆயிரத்துக்கும் மேற்பட்ட விண்ணப்பங்கள் பதிவாகி இருந்தன. 89,629 விண்ணப்பங்கள் பதிவு ஆக மொத்தம் நேற்று முன்தினம் மாலை 6 மணி வரையிலான நில வரப்படி, கடந்த 8 நாட்களில் மட்டும் என்ஜினீயரிங் படிப்பு கலந்தாய்வுக்கு 89 ஆயிரத்து 629 விண்ணப்பங்கள் வந்திருக்கின்றன.

அந்த விண்ணப்பங்களில் 34 ஆயிரத்து 170 பேர் விண்ணப்பக் கட்டணத்தை செலுத்தி உள்ளதாகவும், அவர்களில் 14 ஆயிரத்து 681 பேர் சான்றிதழ்களை பதிவு செய்து இருப்பதாகவும் கலந்தாய்வை நடத்தும் தொழில்நுட்ப இயக்ககம் தெரிவித்துக்கொண்டுள்ளது.

ஆன்லைனில் விண்ணப்பப் பதிவு செய்வதற்கான கடைசி தேதி அடுத்த மாதம் (ஜூன்) 2ந்தேதி ஆகும். எனவே மாணவ, மாணவிகள் இதனை நினைவில் வைத்து விண்ணப்பப் பதிவை குறித்த நேரத்தில் பதிவு செய்யவேண்டும்.